

ಸಂಸ್ಥೆಯ ಬೆಳವಣಿಗೆಗೆ, ಅದರ ಕಾರ್ಯ ಚಟುವಟಿಕೆಗಳ ವೈವಿಧ್ಯತೆಗೆ ಹಾಗೂ ಯಾವಾಗಲೂ ಸಂಸ್ಥೆಯ ಗುರಿಗಳನ್ನು ಮತ್ತು ಉದ್ದೇಶಗಳನ್ನು ಮುಂದುವರಿಸಿಕೊಂಡು ಹೋಗಲು ಕಾಮನ್‌ವೆಲ್ತ್ ರಾಷ್ಟ್ರಗಳ ಪರಸ್ಪರ ಹೊಂದಾಣಿಕೆ ಹಾಗೂ ಸಹಕಾರಗಳನ್ನು ತೀವ್ರಗೊಳಿಸಲು ಕಾನೂನಿನ ನಿಯಮಗಳನ್ನು ವೈಯಕ್ತಿಕ ಹಕ್ಕು ಮತ್ತು ಸ್ವಾತಂತ್ರ್ಯವನ್ನು ಪ್ರೋತ್ಸಾಹಿಸಲು, ಸಂಸದೀಯ ಸಂಸ್ಥೆಗಳನ್ನು ಅಭ್ಯಸಿಸಲು ಹಾಗೂ ಗೌರವಿಸಲು ಉತ್ತೇಜನ ನೀಡಲು ಕಳೆದ ಕೆಲವು ವರ್ಷಗಳಿಂದ ಕಾಮನ್‌ವೆಲ್ತ್ ಸಂಸದೀಯ ಸಂಘದ ಚಾಲ್ತಿ ಬಂಡವಾಳವು ಸಹಾಯಕವಾಗಿದೆ.

ಬದ್ಧಗುತ್ತಿರುವ ಈ ಪ್ರಪಂಚದಲ್ಲಿ ನಮ್ಮ ಸಂಘವು ತನ್ನ ಮುಂದಿನ ಗುರಿಯನ್ನು ಹೇಗೆ ಸಾಧಿಸುತ್ತದೆಂಬುದನ್ನು ನಾವು ಪರೀಕ್ಷಿಸುವುದರಿಂದ ಸ್ನೇಹ ಸಮಾನತೆ, ಸಂಸದೀಯ ಪ್ರಜಾಪ್ರಭುತ್ವ ಮುಂತಾದ ನಮ್ಮ ಸಂಸ್ಥೆಯ ವಾಸ್ತವಿಕ ಮೌಲ್ಯಗಳನ್ನು ಪುನರ್ ದೃಢೀಕರಿಸಿಕೊಳ್ಳೋಣ. ಈ ಮೌಲ್ಯಗಳು ನಮ್ಮ ಸಂಘದ ಹಿಂದಿನ ಗುಣಗಾನವನ್ನು ಹೊಂದದೆ ಹಾಗೂ ಮುಂದಿನ ಬೆಳವಣಿಗೆ ಹಾಗೂ ಶಕ್ತಿಯ ಭರವಸೆಗಳಾಗಿವೆ.

ಮನವಿಗಳು

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಅಧ್ಯಕ್ಷರೇ, ಈ ಜನತಾ ಸರ್ಕಾರದವರು ಹಾಗೂ ಜನತಾ ಪಕ್ಷಕ್ಕೆ ಸಂಬಂಧಪಟ್ಟವರು ಪಕ್ಷಾಂತರಕ್ಕೆ ವಿರೋಧವಾದ ಶಾಸನವನ್ನು ತರುತ್ತೇವೆಂದು ಭಾಷಣ ಮಾಡತಕ್ಕಂಥ ಜನ ಇವರು, ಆದರೆ ಇವತ್ತು ಪಕ್ಷಾಂತರಕ್ಕೆ ಅವರೇ ಪದಾರ್ಪಣ ಮಾಡಿದ್ದಾರೆ ಇದಕ್ಕಿಂತ ಹೆಚ್ಚಿನ ನಾಚಿಕೆಗೇಡಿನ ವಿಚಾರ ಬೇರೆ ಇಲ್ಲ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ನಮಗೆ ನೀವು ಈ ಸಂದರ್ಭದಲ್ಲಿ ಉಪದೇಶ ಮಾಡುವ ಅವಶ್ಯಕತೆ ಇಲ್ಲ. ಈಗ ಯಾರೂ ಪಕ್ಷಾಂತರ ಮಾಡಿಲ್ಲ. ಪಕ್ಷಾಂತರದ ಪದದ ಅರ್ಥ ತಮಗೆ ಗೊತ್ತಿಲ್ಲ. ಈಗ ನೀವು ಹೇಳಿದ್ದು ಭೂತ ಗೀತೋಪದೇಶ ಮಾಡಿದ ಹಾಗೆ ಇದೆ.

ಶ್ರೀ ಎಂ. ರಘುಪತಿ.—ಮಾನ್ಯ ವೀರಪ್ಪ ಮೊಯ್ಲಿಯವರೇ ಈ ಬಗ್ಗೆ ವಿಷಯ ಏನು ಎಂಬುದು ನಿಮಗೆ ಗೊತ್ತಿಲ್ಲ. ವಿಷಯ ಗೊತ್ತಿಲ್ಲದೇ ನೀವು ಏತಕ್ಕೆ ಮಾತನಾಡುತ್ತೀರಿ ?

ಶ್ರೀ ವೈ.ಕೆ. ರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವೀರಪ್ಪ ಮೊಯ್ಲಿಯವರು ಒಬ್ಬ ಮಾನ್ಯ ಸದಸ್ಯರು ಪಕ್ಷಾಂತರ ಹೊಂದಿದ್ದಾರೆಂದು ಹೇಳಿದಾರೆ. ನಾನು ಈ ಸಭೆಗೆ ಹೊಸದಾಗಿ ಬಂದಿರ ತಕ್ಕಂಥ ಸದಸ್ಯನಾಗಿದ್ದೇನೆ. ಈ ಬಗ್ಗೆ ನನ್ನ ವೈಯಕ್ತಿಕ ವಿಷಯ ಏನಿದೆ ಎಂಬುದನ್ನು ನಾನು ಇಲ್ಲಿ ಹೇಳಬೇಕಾಗುತ್ತದೆ.

ಅಧ್ಯಕ್ಷರು.—ಯಾವ ವಿಚಾರವನ್ನು ಹೇಳುತ್ತೀರಿ ?

ಶ್ರೀ ವೈ.ಕೆ. ರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರು ಮಾನ್ಯ ಉಗ್ರನರಸಿಂಹಪ್ಪನವರು ಜನತಾ ಪಕ್ಷಕ್ಕೆ ಪಕ್ಷಾಂತರ ಹೊಂದಿದ್ದಾರೆ ಎಂದು ಹೇಳಿದರು. ಮಾನ್ಯ ಸದಸ್ಯರು ನಮ್ಮ ಜಿಲ್ಲೆಯ ಬಸಳ ಉತ್ತಮವಾದ ವ್ಯಕ್ತಿ, ಆಂತಹವರು ಸ್ವತಂತ್ರವಾಗಿ ಚುನಾವಣೆಯಲ್ಲಿ ಸ್ಪರ್ಧಿಸಿ ಗೆದ್ದು ಬಂದು ಜನತಾ ಪಕ್ಷಕ್ಕೆ ಸೇರಿಕೊಂಡಿದ್ದಾರೆಯೇ ಹೊರತು ಅವರು ಪಕ್ಷಾಂತರ ಮಾಡಿಲ್ಲ ಎನ್ನತಕ್ಕಂಥ ವಿಚಾರವನ್ನು ನಾನು ಮಾನ್ಯ ವೀರಪ್ಪ ಮೊಯ್ಲಿಯವರ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಅಧ್ಯಕ್ಷರೇ, ರೂಲ್ ೬೦ರ ಪ್ರಕಾರ ನಾನು ಮತ್ತು ಮಾನ್ಯ ಸದಸ್ಯರಾದ ಧರ್ಮಸಿಂಗ್‌ರವರು ಒಂದು ನಿಲುವಳಿ ಸೂಚನೆಯನ್ನು ತಮಗೆ ಕಳುಹಿಸಿ ಕೊಟ್ಟಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ನಾವೂ ಕೂಡ ಒಂದು ನಿಲುವಳಿ ಸೂಚನೆ ಕಳುಹಿಸಿಕೊಟ್ಟಿದ್ದೇವೆ. ಆದರೆ ವಿಷಯ ಅದರದು ಅಲ್ಲ. 'ಮಾನ್ಯ ಸದಸ್ಯರು ಸ್ವತಂತ್ರವಾಗಿ ನಿಂತು ಗೆದ್ದು ಬಂದಿದ್ದಾರೆ' ಎಂಬ ಅಭಿಪ್ರಾಯವನ್ನು ನಮ್ಮ ಸ್ನೇಹಿತರು ಹೇಳಿದರು. ಆ ವಿಚಾರ ಹೌದೋ, ಅಲ್ಲವೋ ಎಂಬುದು ನನಗೆ ಗೊತ್ತಿಲ್ಲ. ನಮ್ಮ ಜನತಾ ಪಕ್ಷದವರು ಅದನ್ನು ಒಪ್ಪಿಕೊಳ್ಳುತ್ತಾರೋ ಅಥವಾ ಇಲ್ಲವೋ ಅದೂ ಕೂಡ ನನಗೆ ಗೊತ್ತಿಲ್ಲ. ಹಾಗೆಂದು ಅವರು ಏನು ಹೇಳಿದ್ದಾರೆ ಅದು ಮಾನ್ಯ

ಸದಸ್ಯರ ಅಭಿಪ್ರಾಯ. ಆದರೆ ನಾನು ಸ್ಪಷ್ಟಪಡಿಸುತ್ತೇನೆ. ಮಾನ್ಯ ಸದಸ್ಯರು ಕರ್ನಾಟಕ ಕ್ರಾಂತಿರಂಗಕ್ಕೆ ಸೇರಿದವರು. ಇದು ಎಲ್ಲರಿಗೂ ಗೊತ್ತಿರತಕ್ಕಂಥ ವಿಚಾರ. ಅನೇಕ ಕಡೆಗಳಲ್ಲಿ ನಾವೂ ಕೂಡ ಗೆದ್ದು ಬಂದಿದ್ದೇವೆ, ಇದು ನಮ್ಮ ಸ್ನೇಹಿತರಲ್ಲಿಗೂ ಗೊತ್ತು. ಮಾನ್ಯ ಸದಸ್ಯರು ಕರ್ನಾಟಕ ಕ್ರಾಂತಿರಂಗದ ಆಭ್ಯರ್ಥಿಯಾಗಿ ಗೆದ್ದು ಬಂದಿದ್ದಾರೆ ಎಂದು ಮಾತ್ರ ನಾನು ಇಲ್ಲಿ ಹೇಳುತ್ತಿದ್ದೇನೆ. ಆದರೆ ಅವರು ಜನತಾ ಪಕ್ಷಕ್ಕೆ ಹೋಗಿದ್ದಾರೆ ಎಂದು ಹೇಳತಕ್ಕಂಥಾದ್ದು ಬೇರೆ ಪ್ರಶ್ನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ. — ಮಾನ್ಯ ಅಧ್ಯಕ್ಷರೇ, ಅವರಿಗೆ ಜನತಾ ಪಕ್ಷದ ಟಿಕೆಟ್ ಕೊಡುವುದಕ್ಕೆ ಮಾಡಿದ್ದರು. ಅವರಿಗೆ ಪಕ್ಷದ ಚಿಹ್ನೆ ತಲುವುವುದು ತಡವಾಯಿತು. ನಾನು ಈ ವಿಷಯದಲ್ಲಿ ಜನತಾ ಪಕ್ಷಕ್ಕೆ ಸಂಬಂಧಪಟ್ಟಂತಹವರನ್ನು ಕೇಳಿ ತಿಳಿದುಕೊಂಡಿದ್ದೇನೆ. ಅವರು ಕ್ರಾಂತಿರಂಗದ ಸದಸ್ಯರಾಗಿ ನಿಲ್ಲಲಿಲ್ಲ. ಅವರು ಪಕ್ಷೇತರರಾಗಿ ನಿಂತು ಗೆದ್ದು ಬಂದಿದ್ದಾರೆ. ಜನತಾ ಪಕ್ಷದ ಆಭ್ಯರ್ಥಿಯನ್ನಾಗಿ ಅವರನ್ನು ಆರಿಸಿದ್ದು 'ಚಿಹ್ನೆ' ಸಕಾಲಕ್ಕೆ ಅವರಿಗೆ ದೊರಕದೇ ಇದ್ದದ್ದಕ್ಕಾಗಿ ಅವರು ಕ್ರಾಂತಿರಂಗದ ಸದಸ್ಯರಾದರು ಎಂದು ಕೆಲವರು ಹೇಳುತ್ತಾರೆ ಅದು ಸರಿಯಲ್ಲ.

ಅಧ್ಯಕ್ಷರು. — ಆ ವಿಷಯ ನನಗೆ ಸಂಬಂಧಿಸಿಲ್ಲ. ಅವರು ಜನತಾ ಪಕ್ಷಕ್ಕೆ ಸೇರಿದ್ದೇನೆ ಎಂದು ನನಗೆ ಪತ್ರ ಬರೆದುಕೊಂಡಿದ್ದಾರೆ. ಅದನ್ನು ಇಲ್ಲಿ ನಾನು ಹೇಳಿದ್ದೇನೆ. ಆಮೇಲೆ ಮಾನ್ಯ ವೀರಪ್ಪ ಮೊಯಿಲಯವರು ಕಳಿಸಿರತಕ್ಕಂಥ ನಿಲುವಳಿ ಸೂಚನೆ ಬಂದಿದೆ. ಈ ವಿಚಾರವನ್ನು ಮಾನ್ಯ ವೀರೋಧ ಪಕ್ಷದವರು ಈಗ ಏನು ನಾವು ಗಮನಸೆಳೆಯುವ ಸೂಚನೆಯನ್ನು ತೆಗೆದುಕೊಳ್ಳುತ್ತೇವೆ ಅ ಸಂದರ್ಭದಲ್ಲಿ ಮಾನಾಡಿದರೆ ಸಾಕು.

ನಿಲುವಳಿ ಸೂಚನೆ

ಬಳ್ಳಾರಿ ಪೋಲೀಸ್ ಠಾಣೆಯಲ್ಲಿ ಒಬ್ಬ ಮಂಗಳಿಯ ಮೇಲೆ ಅತ್ಯಾಚಾರ ನಡೆಯಿತು ಎನ್ನುವ ದೂರು ಬಗ್ಗೆ

ಶ್ರೀ ಎಂ. ವೀರಪ್ಪ ಮೊಯ್ತಿ. — ಮಾನ್ಯ ಅಧ್ಯಕ್ಷರೇ, ಇದು ಬಹಳ ಗಂಭೀರವಾದ ಪ್ರಶ್ನೆ. ತಾವು ಗಾಂಧಿ ಅವಕಾಶ ಕೊಟ್ಟರೆ ಈ ವಿಚಾರ ನಿಲುವಳಿ ಸೂಚನೆಗೆ ಯಾವ ರೀತಿಯ ಅರ್ಹತೆ ಪಡೆದಿದೆ ಎಂಬ ವಿಚಾರವನ್ನು ತಮಗೆ ಮನವರಿಕೆ ಮಾಡುತ್ತೇನೆ.

ಅಧ್ಯಕ್ಷರು. — ತಾವು ನನಗೆ ಮನವರಿಕೆ ಮಾಡುವುದಕ್ಕೆ ಮುಂಚೆ ತಾವು ಕಳುಹಿಸಿರತಕ್ಕ ನೋಟೀಸ್ ನಲ್ಲಿ ತಾಂತ್ರಿಕ ದೋಷವಿದೆ. ಅದನ್ನೇ ಎತ್ತಿಹಿಡಿಯತಕ್ಕದ್ದು ನನ್ನ ಉದ್ದೇಶ ಅಲ್ಲ. ಹೊಸ ನಿಯಮಗಳ ಪ್ರಕಾರ ತಾವು ಕಳುಹಿಸತಕ್ಕಂತಹ ನಿಲುವಳಿ ಸೂಚನೆ ಅಧ್ಯಕ್ಷರು, ಕಾರ್ಯದರ್ಶಿ, ಮತ್ತು ಸಂಬಂಧ ಸಂಬಂಧಪಟ್ಟ ಮಂತ್ರಿಗಳಿಗೆ ಹೋಗಬೇಕಾಗಿತ್ತು. ತಾವು ಕಾರ್ಯದರ್ಶಿಯವರಿಗೆ ಕಳುಹಿಸಿ ಅಲ್ಲಿಗೆ ನಿಲ್ಲಿಸಿದ್ದೀರಿ. ತಾಂತ್ರಿಕ ದೋಷವಿದೆ ಎಂದು ನಿಲುವಳಿ ಸೂಚನೆಯನ್ನು ತಡೆಹಿಡಿಯತಕ್ಕಂತಹದ್ದು ನನ್ನ ಉದ್ದೇಶ ಅಲ್ಲ. ಆದ್ದರಿಂದ ಈ ದಿವಸ ಗಮನ ಸೆಳೆಯುವ ಸೂಚನೆಯ ಜೊತೆಯಲ್ಲಿಯೇ ಇದರ ಬಗ್ಗೆ ಮಾತನಾಡಬಹುದು.

ಶ್ರೀ ಎಂ. ವೀರಪ್ಪ ಮೊಯ್ತಿ. — ಗಮನಸೆಳೆಯುವ ಸೂಚನೆಯ ಕಾರ್ಯಸೂಚಿಯಲ್ಲಿ ಕಾಣಿಸಿದ್ದೀರಿ. ಅದನ್ನು ನಾನು ನೋಡಿದ್ದೇನೆ. ಪ್ರಶ್ನೆ ಅದಲ್ಲ, ಇದು ಗಂಭೀರವಾದಂತಹ ಪ್ರಶ್ನೆ. ಸದನದ ಎಲ್ಲಾ ಕಾರ್ಯಕಲಾಪಗಳನ್ನು ಬದಿಗಿಟ್ಟು ಚರ್ಚೆ ಮಾಡತಕ್ಕಂತಹ ವಿಚಾರವಿದೆ. ಆದ್ದರಿಂದ ನಿಲುವಳಿ ಸೂಚನೆಯೆಂದು ನಾನು ಕಳುಹಿಸಿದ್ದೇನೆ. ತಮಗಲ್ಲಾ ಗೊತ್ತಿದೆ. ತಾವು ಬಸಳ ಪರಿಣತರಿದ್ದೀರಿ. ಲೋಕಸಭೆಯಲ್ಲಿ ಕೂಡ ಇಂತಹ ವಿಚಾರಗಳನ್ನು ನೋಡಿದ್ದೀರಿ. ಗಮನಸೆಳೆಯುವ ಸೂಚನೆಯ ಆಡಿಯಲ್ಲಿ ವ್ಯಾಪಕವಾಗಿ ಚರ್ಚೆಮಾಡುವುದಕ್ಕೆ ಆಗುವುದಿಲ್ಲ. ಇದು ಗಂಭೀರವಾದಂತಹ ಪ್ರಶ್ನೆ ಇದೆ. ಆದ್ದರಿಂದ ಗಮನ ಸೆಳೆಯುವ ಸೂಚನೆಗೆ ಬದಲಾಗಿ ನಿಲುವಳಿ ಸೂಚನೆಗೆ ಅವಕಾಶ ಮಾಡಿಕೊಡಬೇಕೆಂದು ಈ ವಿಚಾರವನ್ನು ತಂದಿದ್ದೇನೆ. ಅದಕ್ಕೆ ಬೇಕಾದಂತಹ ಅರ್ಪಣೆಗಳು ಇವೆ. ಅಧ್ಯಕ್ಷರಿಗೆ ಕಳುಹಿಸಬೇಕಾಗಿತ್ತು ಹಾಗೆ ಹೀಗೆ ಎಂದು ಹೇಳುವುದು ಸರಿಯಲ್ಲ. ಜನಗಳ ಮನಸ್ಸಿನಲ್ಲಿ ಸಂಕೋಚ ಮತ್ತು ಇದರ ಬಗ್ಗೆ ಸಂಶಯಗಳು ಇವೆ. ಈ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಪತ್ರಿಕೆಗಳಿಗೆ ಹೇಳಿಕೆ ಕೊಟ್ಟಿ